

“धनकुटा नगर : स्वच्छ सुन्दर समुन्नत शहर”



धनकुटा नगरपालिका
नगर कार्यपालिकाको कार्यालय
धनकुटा
१ नं. प्रदेश, नेपाल

पत्र संख्या : २०७५।७६
चलानी नं.

फोन: ०२६-५२०११९, ५२०१४३

मिति : २०७६।०२।१०

विषय : बजेट सिलिङ्ग सम्बन्धमा ।

श्री वडा कार्यालयहरु सवै
धनकुटा नगर कार्यपालिकाको कार्यालय, धनकुटा ।

धनकुटा नगर कार्यपालिकाको श्रोत अनुमान तथा बजेट सीमा निर्धारण समितिको मिति २०७६।२।०६ र चौथो नगर सभाको मिति २०७६।२।९ गतेको बैठकबाट स्वीकृत नीति तथा कार्यक्रम अनुसार आ.व. २०७६/७७ को वार्षिक बजेट तथा कार्यक्रम तर्जुमाका लागि स्वीकृत बजेट सिलिङ्ग, निर्धारित कार्य तालिका र नीति तथा कार्यक्रम यसैसाथ संलग्न राखी पठाइएको छ ।

तोकिएको समय भित्र वडा समितिबाट धनकुटा नगरपालिका योजना तथा बजेट तर्जुमा दिग्दर्शन, २०७५ बमोजिम योजना छनौट गरी पेश गर्न हुन तपसिलका कागजातहरु यसैसाथ संलग्न राखी पठाइएको व्यहोरा अनुरोध छ ।

तपसिल :

१. बजेट सिलिङ्ग
२. योजना तर्जुमा तालिका
३. नीति तथा कार्यक्रम

(सुरेन्द्र थापा मगर)

प्रमुख प्रशासकीय अधिकृत


धनकुटा नगरपालिका श्रोत अनुमान तथा बजेट सीमा निर्धारण समितिको मिति २०७६।२।०६ को निर्णयानुसार आर्थिक वर्ष २०७६/७७ को लागि विनियोजित वडास्तरीय बजेट सिलिङ्ग र नगर कार्यपालिकाको मिति २०७६।२।०६ गतेको निर्णयानुसार योजना तर्जुमा कार्य तालिका तपसिल बमोजिम रहेको छ ।

तपसिल :

वडा नं.	बजेट सिलिङ्ग रु
१	७०,००,०००।-
२	६०,००,०००।-
३	५५,००,०००।-
४	५५,००,०००।-
५	५५,००,०००।-
६	६०,००,०००।-
७	६०,००,०००।-
८	६०,००,०००।-
९	६०,००,०००।-
१०	५५,००,०००।-

योजना तर्जुमा कार्य तालिका, २०७६

क्र.स.	मिति	कार्यक्रम विवरण
१	२०७६।२।०६	श्रोत अनुमान समितिको बैठक
२	२०७६।२।०६	नीति तथा कार्यक्रम पारिकत बैठक
३	२०७६।२।०९	नगर सभा बैठकमा नीति तथा कार्यक्रम प्रस्तुत
४	२०७६।२।१८ गते देखि ऐ. २४ सम्म	वडास्तरीय योजना छनौट
५	२०७६।२।२७	वडा समितिको बैठक
६	२०७६।२।३१ देखि २०७६।३।०४	विषयगत समितिहरुको बैठक
७	२०७६।३।०६	बजेट तथा कार्यक्रम तर्जुमा समितिको बैठक
८	२०७६।३।०७	कार्यपालिकाको बैठक
९	२०७६।३।०९	नगर सभाको बैठक



Q
प्रमुख प्रशासकीय अधिकृत

नीति तथा कार्यक्रम

नगर सभाका अध्यक्षज्यू,

धनकुटा जिल्लाको सदरमुकाममा रहेको यस धनकुटा नगरपालिका, साविकको धनकुटा नगरपालिका सहित छिमेकी भिरगाउँ र वेलहारा गाउँ विकास समिति लाई समेटेर गठन भई, नगरपालिकाले तय गरेको अभिलाषायुक्त, सपनायुक्त, र महत्वाकांक्षी “धनकुटा नगर : स्वच्छ, सुन्दर समुन्नत शहर” भन्ने नारा अनुरूप निर्वाचित नेतृत्वबाट स्थानीय तहको सञ्चालन भएको छोटो अवधिमा आवास सहूलियत कार्यक्रम मार्फत फुसको छात्रा हटाई जस्तापाता वितरण, ग्रामिण क्षेत्रमा सडकका ट्याक खोल्ने, धनकुटालाई एभोकाडोको राजधानी घोषणा गरि एभोकाडो स्तम्भ तथा पार्क निर्माण एवम् एभोकाडो विरुवा रोपण, सडकहरुको स्तरोन्नती, मेलमिलापको माध्यमबाट न्याय सेवा सम्पादन, शहरी सुशासन व्यवस्थापन, वडा कार्यालयहरुबाट सेवा प्रवाह लगायतका सेवाहरु प्रभावकारी बनाउदै स्थानीय सरकारको अनुभुति दिलाउन सफल भई, अवसर संग तुलना नगरि संघीय सरकार तथा प्रदेश सरकारबाट प्राप्त अनुदान र आफ्नै आन्तरिक आयबाट स्थानीय सापेक्षतामा चौतर्फी रुपमा गुणात्मक फड्को लिन भौतिक र संस्थागत पूर्वाधार तय गर्दै अपेक्षित रुपमा नगरपालिकाको विकासका लागि चौथो नगर सभामा तपशिल बमोजिमका महत्वपूर्ण क्षेत्रगत नीति तथा कार्यक्रमहरु कार्यान्वयन गर्ने गराउने नीति लिइनेछ।

भौतिक पूर्वाधार विकास:

१) स्थानीय तहको कार्यक्रम तथा बजेट तर्जुमा दिग्दर्शन २०७४, (संशोधित) बमोजिम वस्तीस्तरबाटै नागरिकको अधिकतम सहभागिता सुनिश्चित गराई योजना र कार्यक्रम पहिचान, तथा सम्बन्धित वडा समितिको प्राथमिकिकरणमा सिफारिश भएका वडास्तरका योजनाहरुलाई कार्यान्वयन गर्ने नीति लिइने छ। साथै आगामी ३ वर्ष भित्र अपेक्षित लक्ष्य हासिल गर्न सहयोग पुग्ने गरि नगरस्तरिय गौरव, वडास्तरीय गौरव र टोलस्तरिय गौरवका योजना र कार्यक्रम तय गरि कार्यान्वयन गर्ने व्यवस्था मिलाइनेछ, र उक्त गौरवका आयोजनामा प्राथमिकताका साथ नगर, प्रदेश, तथा संघबाट श्रोतको व्यवस्थाका लागि पहल गरिनेछ, साथै नगरमा प्राप्त श्रोतबाट कुनै योजनाका लागि रकम विनियोजन गर्न अपर्याप्त हुन गई पछि कुनै निकायबाट श्रोत उपलब्ध हुन गएमा, वा अन्य निकाय एवम् नेपाल सरकार समक्ष योजना पेश गर्न वडा समितिबाट सिफारिश भएका योजनाको सुनिश्चितताका लागि आयोजना बैंक Project Bank को रुपमा सुचिकृत गरिनेछ। नगरलाई स्मार्ट सिटिको रुपमा विकास गर्न नगरका योजना, कार्यक्रम, र संरचनाहरु वालमैत्री, अपांगमैत्री, लैंगिकमैत्री, र वातावरणमैत्री बनाइनेछ।

२) वस्ती तथा टोलको पहिचान तथा वडासमितिको प्राथमिकतामा सिफारिश भएका वडास्तरीय योजनाहरु कार्यान्वयनार्थ आगामी आ.व. ०७६/०७७ मा पनि साविकको अनुदान रकममा नघटाई अनुदान उपलब्ध गराइनेछ। साथै आगामी वर्षमा वडा लाई जनसंख्या र भुगोल तथा आन्तरिक आय समेतको आधारमा थप रकमका रुपमा बजेट सिलिङ समेत उपलब्ध गराइनेछ। उपलब्ध अनुदान बाट भौतिक पूर्वाधार तर्फ ८५ प्रतिशत र सामाजिक विकास (वालवालिका, ज्येष्ठ सहित लक्षित समूह) तर्फ १५ प्रतिशत अनिवार्य रुपमा विनियोजन गर्नु पर्नेछ। वडास्तरीय गौरवका एक आयोजना/कार्यक्रममा कम्तिमा पन्ध्र लाख भन्दा घटि रकम विनियोजन गर्न पाइने छैन। भौतिक पूर्वाधार तर्फ एक लाख भन्दा घटिका र सामाजिक तथा प्रवर्द्धनात्मक तर्फ पचास हजार भन्दा घटिका योजना तथा कार्यक्रम छनौट गर्न पाइने छैन।

३) दिगो विकासका लागि नागरिक सहभागिता अभिवृद्धि गर्न योजनाहरुमा जनश्रमदान तथा लागत सहभागितालाई प्राथमिकता दिइनेछ, सञ्चालित योजना तथा कार्यक्रममा पेशिक लिई फछ्यौट नगरि लामो समय वेरुजु रहने कारणबाट आर्थिक अनुशासन कमजोर हुन गई केन्द्रबाट प्राप्त हुने अनुदानमा समेत नकरात्मक असर पर्ने भएकोले सामग्री खरिद गर्नुपर्ने प्रकृति बाहेकका आयोजना तथा कार्यक्रममा पेशिकलाई निरुत्साहित गरि कामको प्रगति अर्थात रनिङ्ग विलको आधारमा भुक्तानी दिने व्यवस्था कडाइका साथ लागु गरिनेछ।

४) राष्ट्रिय भु उपयोग नीति तथा नगरको वास्तविक अवस्था अनुरूप नगरपालिका भित्रका क्षेत्रलाई कृषि क्षेत्र, औद्योगिक क्षेत्र, आवासिय क्षेत्र छुट्याई सडकमा गरिने लगानी लाई प्राथमिकिकरण एवम् व्यवस्थित गर्न, वस्तीहरुलाई सुन्दर र सुरक्षित बनाउन तथा जनताको सहभागितामा सडकहरुको सडक अधिकार क्षेत्र निर्धारण गर्न नगरपालिकाबाट स्वीकृत नगर यातायात गुरुयोजना (MTMP) कार्यान्वयन गरिनेछ। गुरुयोजना अनुसार कायम राष्ट्रिय राजमार्ग (क) वर्गमा २५ मिटर राष्ट्रिय राजमार्ग (ख) वर्गमा १५ मिटर सेट व्याक ~~सडक~~ (एकातर्फ), र नगर भित्रका अन्य सडकमा क्रमशः ६/८/१० मिटर सडक अधिकार क्षेत्र लागु गर्ने नीति लिइनेछ।

५) नगरपालिका क्षेत्रभित्र निर्माण हुने सडकहरुमा ड्रेन निर्माण गर्न प्रोत्साहित गरिनेछ, र ड्रेन निर्माण सम्पन्न सडकलाई पहिलो प्राथमिकतामा राखी कालोपत्रे गर्ने नीति लिइनेछ। र अन्य ग्रामिण सडकहरुमा पनि ग्राभेल गरी स्तरोन्नति गर्ने कार्यलाई प्राथमिकता दिइनेछ।



६) भूकम्प लगायत विपदको समयमा व्यक्तिगत तथा सार्वजनिक भवनहरु भत्कन गई धनजनको क्षति हुने संभावनालाई न्युनिकरण गर्न वस्तीहरुमा भौतिक पूर्वाधारका संरचनाहरु व्यवस्थित बनाउदै सुरक्षित घर बनाउन बस्ती विकास सहरी योजना तथा भवन निर्माण सम्बन्धी आधारभूत मापदण्ड, २०७२ कार्यान्वयन गर्दै लगिनेछ र भूकम्प प्रतिरोधी घर निर्माणका लागि सचेतना कार्यक्रम एवम दक्ष कालिगढको तालिमलाई निरन्तरता दिइनेछ साथै भवन निर्माण गर्ने घरधनीले भवन निर्माणमा संलग्न मजदुरको बीमा गराउनु पर्ने व्यवस्था मिलाइने आगामी दिनमा घर नक्सा पास कार्यलाई **Electronic permit system** तर्फ लैजान आवश्यक व्यवस्था मिलाइनेछ।

७) “शहरी सुशासनका लागि बजार अनुगमन” भन्ने ध्येय अनुरूप बजारमा खाद्यबस्तुको गुणस्तर नियन्त्रण, मूल्य सुची लगायतका सूचकहरुको नियमनका लागि स्थानीय प्रशासन, उद्योग वाणिज्य संघको सहभागितामा नियमित बजार अनुगमन गरिनेछ।

८) भू-उपयोग योजना स्वीकृत नभएसम्म वडाको सिफारिश र नगरपालिकाको स्वीकृती वेगर जग्गा प्लटिङ गर्न नपाइने व्यवस्था मिलाइनेछ।

९) नगरसभाबाट योजना स्वीकृत नगरी आफू खुशी योजना शुरु गरी निर्माण भईसकेका योजनाहरुमा नगरपालिकाले आर्थिक व्ययभार गर्ने भनि योजना माग भइ आएमा त्यस्ता योजनाहरुलाई नगरपालिकाले स्वीकृति नदिने र बजेटको व्यवस्था पनि नगरिने नीति लिइनेछ, नगरसभामा छुटेका तर जनतालाई नगरपालिकाले सानो सहयोग गर्दा अधुरा साना अत्यवश्यकिय योजना सम्बोधन गर्न टोलवस्ती संगठनको निर्णय, वडाको सिफारिशमा कार्यालयको प्राविधिक प्रतिवेदनको आधारमा सम्बोधन गर्न “जनताको अपेक्षा : नगरको सुभेक्षा” कार्यक्रम सञ्चालन गरिनेछ।

१०) “सडक बत्ति फिटी फिटी कार्यक्रम” अन्तर्गत नगरपालिका लाई सधैं उज्यालो बनाउन विगत देखि प्रारम्भ गरिएको सडक बत्ती जडान गर्ने कार्यलाई निरन्तरता दिनुका साथै सोलार प्रणाली विस्तारका लागि बैकल्पिक ऊर्जा केन्द्र तथा अन्य सरोकारवाला निकायको सहकार्यमा अगाडि बढाइनेछ।

११) नगरपालिकाबाट संचालन हुने पूर्वाधार निर्माणका कार्यक्रमहरुको गुणस्तर कायम गर्न अनुगमन, सुपरिवेक्षण र मूल्याङ्कन कार्य व्यवस्थित गरिनेछ साथै योजनाको अन्तिम भुक्तानी गर्नु पूर्व सार्वजनिक परिक्षण तथा वडास्तरीय योजनामा वडा अनुगमन समिति तथा वडा कार्यालयको सिफारिश र नगरस्तरीय योजनामा नगरस्तरीय अनुगमन समितिको सिफारिश बिना भुक्तानी गरिने छैन। र यसका लागि वडास्तरीय र नगरस्तरीय अनुगमन समितिलाई अभि सक्त वनाइनेछ।

१२) नगरपालिकाबाट भौतिक पूर्वाधार निर्माणका योजना ठेक्का प्रक्रियाबाट संचालन गर्दा बोलपत्र सम्बन्धी खरिद कार्यलाई पारदर्शी, प्रतिस्पर्धात्मक र समान अवसर सृजना गर्न विगत देखि लागु गरिएको **E-Bidding** बाट खरिद कार्य गर्ने नीति लाई निरन्तरता दिइनेछ।

१३) नगरपालिका भित्रका सम्पूर्ण सरकारी, सार्वजनिक, ऐलानी पर्ती जग्गाहरु पहिचान गरी रेखांकन तथा लेखांकन एवम संरक्षण गर्ने व्यवस्था मिलाइनेछ।

कृषि तथा वन :

१४) यस नगरपालिकाको अधिक भुभाग ग्रामिण तथा कृषि क्षेत्रयुक्त भएकोले कृषिको व्यवसायिकीकरण र विविधिकरणका लागि आवश्यक पर्ने मल विउ तथा सिञ्चाईको व्यवस्था गर्न सरोकारवाला निकायको सहकार्य र समन्वयमा आवश्यक योजना तथा कार्यक्रम सञ्चालन गरिनेछ। चालु आ.व.मा वडा नं.३ कागतेवाट प्रारम्भ गरिएको प्राङ्गरिक अर्गानिक खेती अभियानलाई थप विस्तार गर्दै विगतमा प्रारम्भ गरिएका र आगामी दिनमाम गर्न सकिने प्लाष्टिक पोखरी, थोपा सिञ्चाई, जोत्ने ट्र्याक्टर, सोलार पम्प, कौसी खेती, करेसावारी खेती, हाट बजार व्यवस्थापन, पशु नश्ल सुधार जस्ता स्थान सापेक्ष सम्भावनाको आधारमा विभिन्न पकेट क्षेत्र निर्माण तथा व्यवस्थापनका लागि मेयर कृषि पर्यटन कार्यक्रमलाई निरन्तरता दिइनेछ।

अध्यक्षज्यू,

१५) नगरपालिकामा कृषि र पशुपालनका लागि प्रशस्तै सम्भावनायुक्त क्षेत्र भएकोले जिल्लामा रहेको कृषि प्राविधिक शिक्षालय, कृषि सम्बन्धि निकायहरुको समन्वय र सहकार्यमा ड्यागन फल, एभोकाडो, टमाटर, तरकारी, तथा अन्य फलफुल खेति, एक वडा एक उत्पादनको प्रवर्द्धन तथा कृषकहरुको सेवा सुविधाका लागि कृषि समुह तथा संस्था परिचालन गर्न विभिन्न कार्यक्रम सञ्चालन गर्ने नीति लिइनेछ।

१६) “ गरिवी निवारणका लागि सबैलाई रोजगार : कृषि र पशुपालन विकासको पूर्वाधार” भन्ने अभिप्रायले सामाजिक आर्थिक विकासको लागि व्यवसायीक कृषि विकास कार्यक्रमहरूमा प्राथमिकतापूर्वक विनियोजन गरी खर्च हुने व्यवस्था मिलाइनेछ। यसका लागि अति गरिव एवम् कृषि पेशामा व्यवसायीक ढंगले कार्य गर्न कृषकहरूलाई बैंक तथा वित्तिय संस्थाहरूसँग सहकार्य गरी सहूलियत कर्जा प्रवाहको व्यवस्था मिलाइनेछ।

सामाजिक विकास :

१७) “मानव जीवनका तीन अवस्था : प्रत्येक अवस्थामा स्थानीय सरकारको तीन फरक कार्यक्रमको व्यवस्था” अन्तर्गत धनकुटा नगरपालिका

क. बालबालिकालाई शिक्षा, स्वास्थ्य, पोषण,

ख. युवालाई सीप, उच्चमशिलता र रोजगारी र

ग. ज्येष्ठलाई सम्मान, संरक्षण र सुरक्षा”

को प्रत्यभुतिका लागि उपर्युक्त कार्यक्रम सञ्चालन गर्न प्रतिबद्ध रहेको व्यहोराका साथ बालमैत्री स्थानीय शासन राष्ट्रिय रणनीति २०६८, र कार्यान्वयन कार्यविधि, २०६८ अनुरूप मिति २०७४ चैत्रमा सरोकारवालाहरूको भेला वाट सामुहिक रुपमा जनाइएको लिखित प्रतिबद्धता अनुरूप २०७६ चैत्र मसान्तमा बालमैत्री नगरपालिका घोषणाका लागि आवश्यक कार्यक्रम र रकम विनियोजन गरिनेछ।

१८) नगरपालिका भित्रका विपन्न वर्गका बालबालिकाहरूको स्वास्थ्य प्रबर्द्धनमा सहयोग तथा जन्म दर्ता गर्न पाउने बाल अधिकारको संरक्षण, एवम घटना घटे लगत्तै घटना दर्ता गर्नुपर्छ भन्ने सन्देश प्रवाह गराउनका लागि बच्चा जन्मेको ३५ दिन भित्रमा जन्मदर्ता गराएमानगरपालिकाले जन्मदर्ता गराए बापत रु. ५००। (पाँच सय) प्रोत्साहन भत्ता दिने व्यवस्था मिलाइनेछ।

१९) नगरपालिका अन्तर्गतका बाल विकास केन्द्र तथा सामुदायिक विद्यालयहरूको अवस्था सुधार गर्दै विपन्न वर्गका बालबालिकाहरूको पहुच पुग्न सक्ने गरी पूर्वाधार निर्माण व्यवस्थापन तथा नगरपालिका भित्रका कक्षा १ सम्मका विद्यार्थीहरूका लागि विद्यालय खाजा जस्ता पोषण कार्यक्रमलाई निरन्तरता दिदैक्रमशः सबै विद्यालयहरूमा विस्तार गरिनेछ, साथै आज विद्यालय बाहिर रहेका बालबालिका विद्यालयमा प्रवेश गराउने मात्र नभई सामुदायिक विद्यालयमा खस्कदै गएको विद्यार्थीको सिकाइ उपलब्धी अभिवृद्धि गर्न उपर्युक्त कार्यक्रम र नीति लिइनेछ। सामुदायिक विद्यालयको गुणस्तर सुधारका लागि समुदाय तथा नगर वाट गरिने अनुगमन प्रभावकारी बनाइनेछ।

२०) हरेक वडामा कम्तिमा एक नमूना विद्यालय सञ्चालनको लागि वडाबजेट तथा नगर बजेटबाट निश्चित रकम विनियोजन गरी नमूना विद्यालयको रुपमा कार्यक्रम सञ्चालन गरी अभिभावक, शिक्षक र विद्यार्थीबीचको त्रिपक्षिय अन्तक्रियात्मक कार्यक्रम सञ्चालन गरी विद्यालय शिक्षाको गुणस्तर सुधारको लागि प्रयास गरिनेछ।

२१) “बालबालिका भविष्यको कर्णधार र वर्तमानको साँभेदार हुन” भन्ने तथ्यलाई केन्द्रमा राखेर बालबालिकाको सर्वाङ्गिक विकास र आन्तरिक पर्यटनको प्रवर्द्धनमा समेत सकारात्मक योगदान पुग्ने भएकोले जग्गाको व्यवस्थापन, उपर्युक्त सम्भावना आदिको आधारमा सबै वडा तथा पायक पर्ने अन्य उचित स्थानमा बाल उद्यान (Children Park) निर्माण गर्ने कार्यलाई प्राथमिकता दिइनेछ, र पार्कका लागि जग्गा उपलब्ध गराउन आह्वान गरि उपलब्ध गराएमा जग्गादाताको नाममा पार्कको नामाकरण गर्ने नीति लिइनेछ।

२२) नगर भित्र गुणस्तरिय शिक्षा हासिल गर्ने प्रतिष्पर्धात्मक वातावरणको सृजना गर्न उच्च अंक ल्याउने धनकुटा नगर टपर छात्र १, छात्रा १ एवं प्रत्येक वडामा विद्यालय प्रथम हुने आधारभुत विद्यालय, तथा मा.वि. का बालबालिकाहरूको सम्मान तथा पुरस्कृत गर्ने नीति लिइनेछ,

अध्यक्षज्यू

२३) नेपालकै प्रतिष्ठित क्याम्पसकोरुपमा नगरमा रहेको धनकुटा बहुमुखी क्याम्पस,जिल्लामा रहेको कृषि अनुसन्धान केन्द्र पाख्रिवास, उत्तरपानि प्राविधिक शिक्षालय, राष्ट्रिय सुन्तला जात अनुसन्धान केन्द्र आदिको समन्वयमा यस क्षेत्रका विद्यार्थीलाई घरबाटै प्राविधिक तथा उच्च शिक्षा हासिल गर्न धनकुटालाई शैक्षिक हबको रुपमा विकास गर्न आवश्यक पहल गरिनेछ।

२४) लैंगिक समानता तथा सामाजिक समावेशीकरणमा टेवा पुर्याउन नगरपालिकामा संचालन हुने योजनाहरूको उपभोक्ता समिति गठन गर्दा कम्तिमा ३३ प्रतिशत महिला सहभागी अनिवार्य गर्नुका साथै प्रमुख पदहरू मध्ये कम्तिमा एक जना महिला हुनु पर्ने नीतिलाई प्राथमिकताका साथ कार्यान्वयन गरिनेछ।



प्रमुख प्रशासकीय अधिकृत

२५) नगरपालिका भित्रका विपन्न एवम एकल महिलाहरुको क्षमता अभिवृद्धि गर्न सीपमूलक तालिम प्रदान गरी आत्मनिर्भरता तर्फ उन्मुख गराउन “उपप्रमुख विपन्नलाई आय, पिडितलाई न्याय” कार्यक्रम घरैलु तथा अन्य संघ संस्थाहरु संग सहकार्य गरी अगाडी बढाइनेछ भने स्थानीय उत्पादन र सो को प्रशोधन गरि तुलनात्मक लाभको अभिवृद्धिका लागि स्थानीय कच्चा पदार्थमा आधारित साना तथा मझौला उद्योग स्थापनाका लागि निजी क्षेत्र तथा अन्य सरोकारवाला निकायसंग समन्वय गर्नुका साथै धनकुटा औद्योगिक क्षेत्रमा उद्योग स्थापना गर्न निशुल्क विद्युत तथा पानीको व्यवस्था गरिनेछ ।

२६) “ विवाद समाधानबाट स्थानीय शान्ति : मेलमिलाप र न्यायिक समिति” भन्ने अभिप्राय अनुरूप मेलमिलाप सम्बन्धी तालिम तथा क्षमता विकास गरी न्यायिक समितिको कार्यलाई मेलमिलाप प्रकृयाबाट समाधान गर्न प्राथमिकता दिई स्थानीयस्तरमै विवाद समाधान गर्न प्रत्येक वडामा कम्तीमा एक मेलमिलाप केन्द्र स्थापना गरी मेलमिलाप सेवालाई व्यवस्थापन गरिनेछ ।

२७) स्वास्थ्य नै सम्पति हो भन्ने उक्ति लाई व्यवहारमा कार्यान्वयन गराउन राष्ट्रिय कार्यक्रमको रुपमा सञ्चालनमा रहेको स्वास्थ्य विमा कार्यक्रम कार्यान्वयनका लागि आवश्यक पहल गर्नुका साथै गत वर्षदेखि प्रारम्भ गरिएको गरिवसंग नगरपालिका कार्यक्रम र एम्बुलेन्स सेवाप्रभावकारी बनाउँदै स्वास्थ्य कार्यक्रमको आधारस्तम्भको रुपमा विगत लामो समयदेखि कार्यरत महिला स्वयमसेविकाहरुलाई यथोचित सेवा सुविधाको व्यवस्था गर्दै स्वास्थ्य संस्था नभएका वडाहरुमा स्वास्थ्य चौकि स्थापना तथा सञ्चालन गरिनेछ ।

२८) नगरपालिकामा रहेका स्वास्थ्य सम्बन्धि संस्था र कार्यरत जनशक्ति लाई उच्च मनोबलका साथ सदा उत्प्रेरित भई सेवामा लागि रहने कार्यवातावरणको सृजना गरिनेछ र समय समयमा सरोकारवाला निकाय तथा संघ संस्था संगको सहकार्य तथा समन्वयमा सवै वडाहरुमा विशेषज्ञ सहितको शिविर समेत सञ्चालन तथा व्यवस्थापनमा सहयोग गरिनेछ ।

२९) स्वास्थ्यका लागि खेलकुद अन्तर्गत नगरपालिकाका खेलप्रेमी हरुलाई स्वस्थ र अनुशासित बनाई उत्कृष्ट खेलाडी उत्पादनमा सहयोग पुर्याउन आगामी आ.व. मा उपयुक्त अवसरमा मेयर कप खेलकुद जस्तै फुटबल, भलिबल, व्याडमिण्टन आदि प्रतियोगिता तथा उपमेयर कप महिला भलिबल खेलकुद आयोजना गरिने र राष्ट्रिय अन्तरराष्ट्रिय खेलमा पदक प्राप्त गर्ने खेलाडी लाई उचित सम्मान र पुरस्कृत गर्ने विगतको सुखद अभ्यासलाई उच्च प्राथमिकताका साथ निरन्तरता दिने नीति लिइनेछ र नगरको श्रोतले सम्भव भए सम्म सामुदायिक विद्यालयमा खेल प्रशिक्षकको व्यवस्था मिलाउन आवश्यक पहल गरिनेछ । साथै धनकुटामा विगत देखि सञ्चालित सहीद भिमनारायण अन्तरराष्ट्रिय फुटबल प्रतियोगिता तथा शहीद रिदिमा रामालिहाङ्ग फुटबल लाई संस्थागत रुपमा थप व्यवस्थित र प्रभावकारी बनाई खेल पर्यटन लाई अभिवृद्धि हुने गरि निरन्तरता दिइनेछ । धनकुटा टुंडिखेललाई व्यवस्थित गर्न चालु आ.व.मा थप पुर्वाधार विकास गरिएको छ भने आगामी आ.व.मा हिले खेल मैदान सहित सवै वडामा खेल मैदान निर्माण एवम स्तरोन्नतिका लागि थप पहल गरिनेछ ।

अध्यक्षज्यू,

३०. “प्रश्न, संवाद र अभ्यासले व्यक्तिको उन्नती र समाजको अग्रगामी परिवर्तनमा प्रत्यक्ष सहयोग पुर्याउछ” तसर्थ युवा उद्यमशिलता विकास, हिंसा न्युनिकरण गर्दै व्यक्तिका अधिकार र सामाजिक दायित्वबोध गराउँदै विकासका चरणको वारेमा आधारभुत जानकारी अभिवृद्धिका लागि नमुना युवा संसद अभ्यास जस्ता विभिन्न अन्तरक्रिय र अन्तरसम्वाद कार्यक्रमहरु वडास्तर र विद्यालयहरुमा सञ्चालन गर्न प्राथमिकता दिइनेछ र शहरी जीवनलाई सहज बनाई जीवनपद्धतिको रुपमा विकास गर्न जिल्ला अस्पताल, आर्युवेद औषधालय आदि संस्थाको समन्वयमा योग प्रशिक्षणलाई अझ व्यपक बनाइनेछ । युवाहरुलाई कुलत र दुर्व्यशनिमुक्त बनाउन युवा सुचना केन्द्र स्थापना लगायतका विभिन्न कार्यक्रम आयोजना गरिनेछ ।

३१) “Beginner is always an achiever” भन्ने भै भण्डै एक दशक अगाडि शुरु गरि हाल अध्ययन केन्द्रको रुपमा स्थापित गरिएको फोहोर मैला अध्ययन केन्द्रलाई समय सापेक्ष व्यवस्थित गर्न र पुर्नप्रयोग हुने फोहोरलाई प्रशोधन गरि Low volume, high Value प्राप्त गर्न प्रशोधन प्लाण्ट लगायतका पुर्वाधार स्थापनाका लागि संघीय सरकार संग अनुरोध गरिनेछ साथै नेपालकै सफा शहरको रुपमा पर्न सफल यस नगरपालिकालाई सदैव सफा राख्न, फोहोर लाई श्रोतमै घटाउन धनकुटा नगर : सफा शहर, आफ्नो शहर, आफै सफा गरौंभन्ने कार्यमा प्रतिष्पर्धात्मक वातावरण सृजना गर्न, आफ्नो टोलको विकास एवम सफा बनाउन सो संग सम्बन्धित योजना कार्यक्रम छनौट, सञ्चालन एवम व्यवस्थापन गर्दै आवश्यक सहयोग, सहजीकरण र अपनत्व सृजना गराउन टोल विकास संस्थालाई परिचालन गर्ने र सफल तथा उत्कृष्ट टोल विकास संस्थालाई पुरस्कृत गर्ने नीति लिइनेछ । नागरिक हित, सडक सुरक्षा र शहरी सौन्दर्य प्रवर्द्धनका लागि नगर प्रहरी, टोल विकास संस्था र अन्य सरोकारवाला निकाय संगको समन्वयमा वजारका सडक चौडा गर्ने लगायतका विभिन्न कार्यक्रम सञ्चालन गरिनेछ



२

प्रमुख प्रशासकीय अधिकृत

३२) जेष्ठ नागरिकहरु जिउदो इतिहास हुन उहाँहरु प्रेरणाका श्रोत हुन तसर्थ उहाँहरुलाई एउटै थलोमा भेला भई भलाकुसारी गर्न र जीवनोपयोगि अनुभवहरु आदान प्रदान गर्न नगरपालिकाका विभिन्न स्थानमा जेष्ठ नागरिक मिलन केन्द्र/ चौतारो निर्माण, दिवा सेवा केन्द्र, एवम वृद्धाश्रम सञ्चालन सहजीकरण, ज्येष्ठ नागरिक लौरी वितरण कार्यक्रमका साथै ज्येष्ठ नागरिक, फरक क्षमता भएका नागरिकहरुका लागि स्वास्थ्य संस्था तथा यातायात सेवामा छुटका सुविधाका लागि सम्बन्धित निकायमा पहल सहित विभिन्न कल्याणकारी कार्यक्रम कार्यन्वयन गर्न प्राथमिकता दिइनेछ, बाबु आमा नेपालले सन्तानलाई न.पा. र बडा बाट सेवा सुविधा वञ्चित गर्ने नीति लिनुका साथै विशेष कार्यक्रम आयोजना गरि जेष्ठ नागरिकलाई सम्मान गर्ने र ज्येष्ठ नागरिक तथा फरक क्षमता भएका नागरिकका लागि सम्बन्धित सरोकारवाला निकायको समन्वयमा परिचय पत्र वितरण तथा सामाजिक सुरक्षा भत्ता वितरणलाई सहज र प्रभावकारी बनाइनेछ।

३३) यस नगरपालिका क्षेत्रमा रहेका मठ, मन्दिर, गुम्बा, लगायत संघ संस्थाहरुलाई आफ्नो धर्म संस्कृतिको जगेर्नाका लागि प्रोत्साहन गर्नुका साथै नगरपालिका तथा वडाहरुमा पुस्तकालय स्थापना एवम सञ्चालन गर्नु गराउनु साथै नगरपालिकाको वडा नं. ५ मा रहेको गंगाचार्य विश्वभाषा पुस्तकालय र वडा नं. ६ स्थित धनकुटा नगर पुस्तकालयको सञ्चालनमा आवश्यक सहयोग गर्ने नीति लिइने छ।

पर्यटन, वातावरण व्यवस्थापन तथा विपद व्यवस्थापन:

३४) वातावरणमैत्री स्थानीय शासनको अवधारणा अनुरूप यस नगरपालिकालाई वातावरणमैत्री नगरको रूपमा विकासका लागि लागि आवश्यक कार्यक्रम सञ्चालन गरिने छ। प्रत्येक टोलका बाटोहरु, ऐलानी, पर्ति जग्गा तथा सार्वजनिक खोला किनारका स्थानहरुमा हरियाली प्रवर्द्धन हुने गरी डिभिजन वन कार्यालय, सामुदायिक वन उपभोक्ता समितिहरु लगायतको समन्वयमा एभोकाडो एवम अन्य उपयोगी विरुवाहरु वृक्षारोपण गर्ने कार्यक्रम सञ्चालन गरिनेछ।

३५) धनकुटा नगरपालिका बहुजातिय, बहुभाषिक, बहु साँस्कृतिक तथा प्राकृतिक सम्पदामा अत्यन्तै धनि रहेकोले यहाँको आन्तरिक पर्यटन प्रवर्द्धनका लागि पूर्वाधार विकास गर्न संलग्न होटल व्यवसायी, उद्योग वाणिज्य संघ, अन्य स्थानीय तह तथा छिमेकी जिल्लाहरु संग समन्वय गरि विभिन्न आकर्षक कार्यक्रम सञ्चालन गरिनेछ। नगरमा रहेका धार्मिक पर्यटकिय स्थलहरु ग्रिन कागते, ओरेन्ज सिटि, चुलीवन पार्क, विश्रान्ती मन्दिर, निसान भगवति मन्दिर, एभोकाडो पार्क, मधुगंगा, धर्मगंगा, वक्रकुण्ड मन्दिर, श्रीपञ्चमी पार्क, हिले सिवालय, चञ्चलादेवी गुफा, मार्गदेवी मन्दिर, ५२ चुलो, लुङ्गधाङ्ग गुफा, चुवा पार्क, चमेरे गुफा, गणेश मन्दिर, फुजुलुक गुफा, सिद्धि विनायक, दक्षिणकाली मन्दिर सहित वातावरणिय तथा प्राकृतिक रुपमै सुन्दर हिलेलाई पर्यटकिय केन्द्रको रुपमा विकास गर्न विभिन्न योजना तथा कार्यक्रम सञ्चालन गरिनेछ। साथै वडा नं. २ मा रहेको मधुगंगा मन्दिरको विकासका लागि चालु आ.व.बाटै विस्तृत गुरुयोजना निर्माण कार्य प्रारम्भ गरिएकोछ।

३६) नगरपालिकाबाट निस्कने फोहोरलाई दीर्घकालीन रुपमा व्यवस्थित गर्न सके मोहरमा परिणत गर्न सकिनेर सो कार्यका लागि आवश्यक लगानी, फाइदा र जोखिममा साँभेदारी गरिने अवधारणा अनुसार आगामी दिनमा सार्वजनिक निजी साँभेदारी अवधारणा अनुसार फोहोर व्यवस्थापन गर्न आवश्यक अध्ययन गरि प्राप्त निश्कर्ष कार्यान्वयन गर्न आवश्यक व्यवस्था मिलाइनेछ।

३७) “प्रकृति र संस्कृति दुवै जोगाऔं” भन्ने भावना अनुरूप नगर भित्रका सम्पूर्ण जातजातिको भाषा, संस्कृतिको साथै नेपालमै यहि जिल्ला तथा नगरमा मात्र रहेका आठपहरिय राई जातिको भाषा, संस्कृतीको संरक्षण र प्रवर्द्धनका लागि विभिन्न कार्यक्रमका साथै स्थान सापेक्ष होमस्टे, साहसिक खेल पर्यटन, पर्यटकिय स्थलको विकास र प्रवर्द्धन गरिनेछ, साथै धनकुटामा प्रादेशिक पर्यटन सुचना केन्द्र निर्माणका लागि आवश्यक व्यवस्था तथा पहल गरिनेछ।

३८. आपसि सहकार्य र सामुहिक प्रयत्नबाट अविकासको स्थिति अन्त्य गर्न सकिन्छ, यसका लागि खुला, प्रतिनिधीमुलक, लोकतान्त्रिक, सामाजिक सहिष्णु एवम समतामुलक अन्तरधुलन आवश्यक भएकोले नगरको विकास र समृद्धिका लागि सकारात्मक सुभाव र पृष्ठपोषण प्राप्त गर्न समय समयमा साँभेदार तथा सर्वपक्षिय सरोकारवालाको उपस्थितीमा समिक्षा, अन्तरक्रियत्मक छलफल सञ्चालन गरिनेछ। यसका लागि जिल्लामा क्रियशिल पत्रकार महासंघ, संचार क्षेत्र संग समन्वयत्मक रुपमा विभिन्न कार्यक्रम सञ्चालन गरिनेछ।

३९) नेपाल बहुप्रकोपिय क्षेत्रमा पर्ने मुलुक भएकोले नगरमा सम्भावित विपद जोखिम व्यवस्थापनलाई प्रभावकारी बनाउन नगरप्रहरीको क्षमता विकास, परिचालन, उद्धार र राहतका सामग्री भण्डारण र परिचालन गर्ने नीति लिइनेछ, र सुरक्षित नगर बनाउन बहुप्रकोप प्रतिरोधी संरचना निर्माण गर्ने गराउनुका साथ भुकम्पिय प्रवलिकरण कार्यलाई छिटो सम्पन्न गर्ने नीति लिइनेछ। नगरमा सञ्चालनमा रहेको दमकल तथा एम्बुलेन्सको सेवा आवश्यकता अनुसार यथासक्य छिटो सेवा प्रवाहका साथै जिल्ला विपद व्यवस्थापन समिति, सुरक्षा निकाय, रेडक्रस सोसाइटी, उद्योग वाणिज्य संघ लगायत संघ संस्था संग समन्वय गरि विपद व्यवस्थापन कार्य प्रभावकारी बनाइनेछ।



प्रमुख प्रशासकीय अधिकृत

अध्यक्षज्यू,

४०) धनकुटा नगरपालिकाको सवै वडामा मुख्य समस्याको रुपमा रहेको खानेपानी व्यवस्थापनका लागि सम्बन्धित खानेपानी उपभोक्ता समिति तथा सरोकारवाला निकायको समन्वयमा कुवा तथा मुहान संरक्षण, रिजर्भ्वायर ट्यांकी निर्माण, डिप वोरिङ्ग, आदिको व्यवस्था गरि वैकल्पिक रुपमा समेत खानेपानी व्यवस्थापन गर्दै खेर जाने पानीलाई भुमिगत जलश्रोतको पुर्ननविकरण गर्ने कार्य गर्न प्रोत्साहन गर्दै नक्सा पास गर्दाका बखत रिचार्ज पिटलाई अनिवार्य गरिनेछ ।

सस्थागत विकास एवं सुशासन :

४१) नेपालको संविधान र स्थानीय सरकार सञ्चालन ऐन बमोजिम स्थानीय तहलाई प्राप्त अधिकार कार्यान्वयन गर्न आवश्यक स्थानीय ऐन, कानूनहरु निर्माण गरी क्रमश कार्यान्वयन गर्दै गरिनेछ ।

४२) वढ्दो बेरोजगारी समस्या र त्यस बाट सिर्जित असर तथा प्रभाव बाट व्यक्ति तथा समाजलाई जोगाउन र रोजगारीका माध्यमबाट आर्थिक समृद्धिमा टेवा पुर्याउन आवश्यक पर्ने सिप र क्षमता अभिवृद्धिका लागि नगरवासीको इच्छा, र नगरपालिकाको क्षमताले भ्याए सम्म सरोकारवाला निकायको प्रत्यक्ष र परोक्ष सहयोगमा आवश्यक तालिमको व्यवस्था गरिनेछ ।

४३) नगरपालिका तथा वडा कार्यालयहरुबाट प्रवाह गरिने विकास निर्माण, व्यक्तिगत घटना दर्ता तथा अन्य सेवा प्रवाह छरितो एवं प्रभावकारी बनाउँदै सेवाग्राहीको सहजताका लागि **Help Desk** स्थापना गरि ताहाँ बाट आवश्यक सुचना तथा फारम निःशुल्क वितरण गर्ने व्यवस्था मिलाइनेछ ।

४४) मानव संसाधन विकास (जनप्रतिनिधि र कर्मचारी) को क्षमता विकासका लागि अनुशिक्षण तथा अध्ययन अवलोकन भ्रमण कार्यक्रम सञ्चालन गरिनेछ साथै नगरपालिका तथा वडा कार्यालयबाट प्रवाह गरिने सेवा लाई प्रभावकारी र व्यवस्थित गर्न सुचना प्रविधिको अधिकतम उपयोग गर्ने नीति लिइनेछ जसमा आगामी आ.व.मा विद्यालय तथा अन्य कर्मचारीको पनि विद्युतिय हाजिरी **E- Attendance** प्रारम्भ गर्न आवश्यक व्यवस्था मिलाइनेछ ।

४५. नगरपालिकाका कर्मचारीहरुको योग्यता, क्षमता, अनुभव र पद अनुसार आवश्यक मापदण्ड बनाई शाखा, उपशाखा तथा इकाईहरुको कार्य बोझ तथा कार्यालयको आवश्यकताको आधारमा आन्तरिक शाखा सरुवा, मानव स्रोत परिचालन र पारदर्शी मापदण्ड निर्धारण गरी **राम्रो काम गर्नेलाई पुरस्कार र नराम्रो काम गर्नेलाई दण्ड** तथा सजायको व्यवस्थालाई प्रभावकारी कार्यन्वयन गरिनेछ । साथै निजामति सेवा तथा अन्य सेवा बाट समायोजन भइ आउने कर्मचारीहरुलाई स्थानीय सरकारको मर्म र भावना अनुरूप परिचालनका लागि क्षमता विकास कार्यक्रम सञ्चालन गरिनेछ ।

४६) धनकुटा नगरपालिकाको स्वीकृत संगठन संरचना तथा नेपाल सरकारबाट स्वीकृत कर्मचारी दरबन्दीलाई कर्मचारी समायोजन ऐन अनुसारको कर्मचारी समायोजन भइसके पछि नगरपालिकाको विद्यमान सेवा प्रवाहको प्रभावकारीताको लागि नगरपालिकाको संगठन संरचना र कर्मचारी दरबन्दी पुनरावलोकन गर्न विशेषज्ञ टोलीद्वारा संगठन व्यवस्थापन सर्वेक्षण गरी प्राप्त प्रतिवेदनको आधारमा परिमार्जन गरी आवश्यक जनशक्ति व्यवस्थापन गरिनेछ ।

४७) नगरपालिकाबाट नियमित रुपमा गरिने सेवा प्रवाह, विकास तथा कार्यक्रमहरुको प्रभावकारीता लगायतका विषयहरुमा सन्तुष्टि मापन गरी सार्वजनिक रुपमा सुझाव प्राप्त गरी सेवा प्रवाहको गुणस्तरमा सुधार ल्याई नागरिकको सूचनाको हकलाई सम्मानजनक रुपमा सहभागितको लागि सार्वजनिक सुनुवाई, सामाजिक परिक्षण र नगरपालिका रेडियो कार्यक्रम सञ्चालनलाई निरन्तरता दिइनेछ ।

४८) सेवाग्राहीले तोकिएको समयमा गुणस्तरिय सेवा पाउने अधिकारलाई सुनिश्चित गर्न कर्मचारीको **समय पालन र कर्तव्य परायण**मा जोड दिइनेछ । कार्यालयमा रहदा कर्मचारीहरुले अनिवार्य रुपमा नेपाल सरकारबाट तोकिएको **पोशाक तथा परिचय-पत्र** लगाउनु पर्नेछ । साथै आन्तरिक नियन्त्रण प्रणाली व्यवस्थित गर्न विभिन्न उपायहरु मध्ये आन्तरिक लेखा परिक्षण लाई थप सक्रिय र कार्यमुलक बनाइनेछ ।

४९) पदाधिकारी तथा कर्मचारीहरुले कार्यालयमा रहदा कानूनले तोकेको आचार संहिता पालना गर्न लगाइने छ । साथै सेवाग्राहीलाई सेवा प्रदान गर्दा पहिलो आउनेलाई पहिलो प्राथमिकता दिदै शिष्ट एवं नरम व्यवहार तथा छिटो छरितो मुस्कान सहितको सेवा प्रवाह गरिनेछ ।

५०) नगरपालिकाको सेवा प्रवाह तथा विकास गतिविधि एवम अन्य क्रियाकलापहरुको जानकारी गराउन समय समयमा बुलेटिन प्रकाशन, नगरपालिकाको **Website** मार्फत सुचित एवम प्रचारप्रसार तथा सार्वजनिक गरिनेछ । र वार्षिक बजेट तथा कार्यक्रम नगरसभा बाट पारित भएपछि वेबसाइट तथा पुस्तिका प्रकाशन गरि जानकारी गराइनेछ ।

५१) सुचनाको हक संस्थागत गर्न विकास निर्माण कार्यमा सहजता निर्माण गर्न र नगरपालिकाले गरेका काम जनता समक्ष पुर्याउन र जनताको नगर प्रतिको अपेक्षा नगरपालिका सम्म ल्याउने माध्यमको रूपमा जिल्लाका संचार क्षेत्र संग समन्वय गरि कार्यक्रम सञ्चालन गर्ने नीति लिइनेछ ।

आर्थिक तथा राजस्व परिचालन :

५२) नगरपालिकाको विकास कुनै एक निकायको पहल बाट मात्र सम्भव नहुने र आफ्नो क्षेत्रको विकासको दायित्व नागरिकको पनि भएकोले सो को लागि आवश्यक पर्ने श्रोतको रूपमा नगरपालिकालाई कर तिर्नु पर्ने दायित्व भएकोले नगरपालिका भित्र समयानुकूल करको दर र दायरा पहिचान तथा समायोजन गरिनेछ, र नगरपालिका भित्र व्यापार व्यवसाय गरिरहेका तर नगरपालिकामा दर्ता नगर्ने टेम्पो व्यवसाय लगायत अन्य व्यवसायीलाई निश्चित समयअवधि भित्र सुचिकृत गराउने र नियमानुसार दर्ता नगरेमा जरिवाना गरिनेछ ।

५३) सेवाग्राहीको काम समयमा सम्पन्न गर्न, विश्वसनिय बनाउन र अभिलेख प्रणाली व्यवस्थित बनाउन सम्पत्ति कर, व्यवसाय कर तथा शुल्कलाई आगामी दिनमा सम्भावनाको आधारमा बढा कार्यलयबाटै संकलन गरिनेछ । राजश्व क्षमता र नतिजामा आधारित कार्यक्रम र वजेट पद्धति तथा खर्च व्यवस्थापन गर्न राजश्व सुधार कार्ययोजना तय गरि करदातामैत्री राजश्व प्रशासनलाई प्रभावकारी बनाउन सहभागितात्मक करदाता शिक्षा कार्यक्रम सञ्चालन गरिनेछ ।

५४) नगरपालिकाका लागि भविष्यमा आवश्यक पर्ने खुला क्षेत्र व्यवस्थागर्न, नगरपालिकामा स्थापना हुने विभिन्न वडा कार्यालय, शाखा तथा इकाइका लागि भवन बनाउन आवश्यक जग्गा व्यवस्थागर्न इच्छुक दाताहरुको खोजी तथा सम्मान गर्ने नीति लिइनेछ ।

५५) यस नगरपालिकाका जंगलहरुमा भएको तुलनात्मक रूपमा फाइदाजन्य नहुने भएकोले सरोकारवाला निकायको समन्वय र सहकार्यमा सल्लाको रुख विरुवा हटाइ एभोकाडो तथा अन्य उपयुक्त विरुवा विस्तार गर्न आवश्यक योजना र कार्यक्रम सञ्चालन गरिनेछ । सामुदायिक वनहरुको उपयोग सम्बन्धि आवश्यक योजना तथा कार्यक्रम सञ्चालन गरिनेछ ।

५६) राज्यको सेवा सुविधा पुर्याउन कठिन, विकासका निम्ति बाधक, अपायक र असुरक्षित स्थानमा रहेका व्यक्ति तथा सुकुम्बासी हरुका लागि स्थानान्तरण एवम पुर्नवाशका लागि आवश्यक जग्गाको व्यवस्थापन गरि नमुना सामुहिक आवास योजना तथा कार्यक्रम सञ्चालनका साथै विपन्न जनताका लागि विगत देखि नगरपालिकाको गौरवको आयोजनाको रूपमा सञ्चालन गरिएको आवास सहूलियत साँभेदारी कार्यक्रम प्रभावकारी रूपमा सम्पन्न गरिनेछ ।

५७) राज्यले घोषणा गरेको आधारभुत शिक्षा अनिवार्य र निशुल्क गर्ने नीतिलाई व्यवहारमा कार्यान्वयन गर्न नगरपालिकामा भर्ना अभियान तथा अन्य प्रोत्साहनमुलक कार्यक्रम सञ्चालन गरिनेछ ।

५८) सरकारको तर्फबाट उपलब्ध गराइने सबै प्रकारको सेवामा सेवाग्राहीको सेवा पाउने अधिकारलाई व्यवहारमा उतार्न र यस कार्यका लागि खटिएका कर्मचारी तथा जनप्रतिनिधिलाई जनताप्रति उत्तरदायी भइ सेवागर्न गराउन आवश्यक थप पहल गरिनेछ ।

५९) नगरबाट सञ्चालित योजना तथा कार्यक्रममा नागरिकको अपनत्व बढाउन, आवश्यकता र मागमा आधारित योजना तर्जुमा देखि कार्यावयनका सम्पूर्ण चरणमा लाभग्राहीको अधिकतम सहभागिता अभिवृद्धि गरिनेछ ।

६०) नगरपालिका तथा अन्तर्गतका वडा कार्यालय तथा अन्य विषयगत कार्यालयबाट सम्पादन गरिने योजना तथा कार्यक्रममा नागरिक एवम उपभोक्ता समितिलाई सहज, सरल र प्रभावकारी बनाउन आवश्यक तालिम तथा प्रशिक्षण सञ्चालन गर्नुका साथै अन्य सहजीकरणका थप उपायहरु कार्यान्वयन गरिनेछ ।



धन्यावाद !


प्रमुख प्रशासकीय अधिकृत